



स्थानीय राजपत्र

गोकर्णेश्वर नगरपालिका, काठमाडौँद्वारा प्रकाशित

खण्ड: ८) गोकर्णेश्वर, भाद्र १२ गते, २०८१ साल संख्या: ३

भाग २

गोकर्णेश्वर नगरपालिका
नगर कार्यपालिकाको कार्यालय,
बागमती प्रदेश, नेपाल ।

नेपालको संविधान बमोजिम गोकर्णेश्वर नगरपालिकाको नगर कार्यपालिकाले बनाएको तल लेखिए बमोजिमको कार्यविधि सर्वसाधारणको जानकारीको लागि प्रकाशन गरिएको छ ।

गोकर्णेश्वर नगरपालिकाका निजी जग्गाको माटो वा निर्माण
जन्य अन्य खनिज पदार्थको उत्खनन, ओसारपसार तथा
बिक्री वितरण गर्न अनुमति प्रदान गर्ने कार्यविधि,

२०८१

मूल्य रु : १०/-

**गोकर्णेश्वर नगरपालिकाका निजी जग्गाको माटो वा निर्माण
जन्य अन्य खनिज पदार्थको उत्खनन, ओसारपसार तथा
बिक्री वितरण गर्न अनुमति प्रदान गर्ने कार्यविधि,
२०८१**

प्रस्तावना :

स्थानीय सरकार सञ्चालन ऐन, २०७४ को दफा ११ को उपदफा २. ब. १२, १३ अनुसार सम्बन्धित नगरपालिकालाई सम्बन्धित क्षेत्रको वातावरण संरक्षण र जैविक विविधता कायम राख्नका साथै वातावरणीय जोखिम न्यूनीकरण गर्ने गराउने दायित्व तोकेकोले सो गर्ने गराउने सन्दर्भमा भू-सतह तथा भूगर्भको उत्खनन लाई व्यवस्थित गरी प्राकृतिक सम्पदाको समुचित प्रयोग गर्न गराउन आवश्यक भएकोले जुनसुकै प्रकारको उत्खननलाई यसै कार्यविधिबमोजिम गर्न गराउनका लागि यो निजी जग्गाको माटो वा निर्माण जन्य अन्य खनिज पदार्थको उत्खनन, ओसार पसार तथा बिक्री वितरण गर्न अनुमति प्रदान गर्ने कार्यविधि, २०८१ बनाई लागू गर्न वाञ्छनीय भएकोले बागमती प्रदेश सरकार, नदीजन्यपदार्थ संकलन र उपयोग) सम्बन्धमा व्यवस्था गर्न बनेको कार्यविधिको परिच्छेद ८ दफा २० मा भएको व्यवस्था बमोजिम तथा स्थानीय सरकार सञ्चालन ऐन, २०७४ को दफा १०२ को उपदफा २ ले दिएको अधिकार प्रयोग गरी गोकर्णेश्वर नगरपालिकाले यो कार्यविधि बनाई लागू गरेको छ ।

१.१ संक्षिप्त नाम र प्रारम्भ

- १ यो कार्यविधिको नाम “निजी जग्गाको माटो वा निर्माण जन्य अन्य खनिज पदार्थको उत्खनन,ओसार पसार तथा बिक्री वितरण गर्न अनुमति प्रदान गर्ने कार्यविधि, २०८१” रहेको छ ।
२. यो कार्यविधि गोकर्णेश्वर नगरपालिका, नगर कार्यपालिकाले स्वीकृत गरेको मिति देखि लागू हुनेछ ।
- ३ यो कार्यविधि गोकर्णेश्वर नगरपालिका भित्र रहेको निजी स्वामित्वको जग्गामा माटो वा निर्माण जन्य अन्य खनिज पदार्थको उत्खननका लागि आवश्यक पर्ने उपकरणको प्रयोगबाट गरिने उत्खनन कार्यका लागि लागू हुनेछ ।
- ४ यस कार्यविधि बमोजिम नदि तथा खनिजजन्य पदार्थ उत्खनन र बिक्री वितरण गर्दा प्रचलित कानुन बमोजिम वातावरण संरक्षण कानुन बमोजिम संक्षिप्त वातावरणीय अध्ययन, प्रारम्भिक वातावरणीय परीक्षण र वातावरणीय प्रभाव मूल्यांकन प्रतिवेदन तयार पारी सम्बन्धित निकायबाट स्वीकृत गराउनुपर्ने छ ।

१.२ परिभाषा :

- विषय वा प्रसंगले अर्को अर्थ नलागेमा यस कार्यविधिमा,
- (क) “कार्यालय”भन्नाले गोकर्णेश्वर नगरपालिका, नगर कार्यपालिकाको कार्यालयलाई जनाउने छ ।
 - (ख) “अनुगमन समिति” भन्नाले गोकर्णेश्वर नगरपालिका को नगरस्तरीय अनुगमन समितिलाई जनाउने छ ।
 - (ग) “ नगरपालिका” भन्नाले गोकर्णेश्वर नगरपालिका लाई जनाउने छ ।

- (घ) “निर्माणजन्य खनिजपदार्थ” भन्नाले भूगर्भ वा भू-सतहमा रहेको माटो, ढुङ्गा, ग्राभेल, मिस्कट, बालुवा, गिट्टी र भास्कट समेतलाई जनाउने छ ।
- (ङ) “पदार्थ” भन्नाले जमिन उत्खननका क्रममा निस्कने सबै प्रकारका ठोस पदार्थलाई जनाउने छ ।

१.३ कार्यविधिको आवश्यकता:

- (क) निजी स्वामित्वमा रहेको जग्गामा व्यवस्थित उत्खनन गरी कृषि उत्पादन वृद्धिमा सहयोग पुऱ्याउन ।
- (ख) साधारण निर्माणजन्य खनिज पदार्थको बजार अभाव घटाई निजी स्वामित्वको जग्गाबाट समेत व्यवस्थित उत्खनन गरी त्यस्ता पदार्थको बजार आपूर्ति सहज बनाउन ।
- (ग) स्थानीय सरकार सञ्चालन ऐन, २०७४ को दफा ११ को उपदफा २. अ. १२,१३ एवं प्रदेश कानून बमोजिम निजी जग्गामा उत्पादन भएको ढुङ्गा, गिट्टी, बालुवा, ग्राभेल, रोडा समेतमा कर लगाउन सक्ने कानूनी अधिकारको समुचित प्रयोग गर्दै राजश्व चुहावट हुनवाट रोक्न ।

१.४ कार्यविधिको उद्देश्य :

- (क) उद्योगजन्य कच्चापदार्थ/निर्माणजन्य अन्य खनिज पदार्थ स्थानीय रूपमा आपूर्ति गर्ने ।
- (ख) निषेधित क्षेत्र र सरकारी तथा सार्वजनिक स्थलको गैर कानूनी उत्खननलाई नियन्त्रण गर्ने ।
- (ग) उत्खननका क्रममा र उत्खनन पश्चात आउन सक्ने साना तिना स्थानीय विवाद घटाउने ।

- (घ) निजी स्वामित्वमा रहेको जग्गालाई खेति योग्य बनाउन सहयोग पुर्याउने ।
- (ङ) निजी जग्गामा एक प्रकारको उत्पादन प्रणालीबाट अर्को प्रकारको उत्पादन प्रणालीमा जानचाहने कृषकलाई सहजीकरण गर्ने ।
- (च) अव्यवस्थित उत्खननबाट स्थानीय पर्यावरणमा पर्न सक्ने प्रतिकूल प्रभावलाई उत्खनन पूर्व आँकलन गरी नकारात्मक प्रभाव घटाउने क्रियाकलाप सहित उत्खनन कार्य व्यवस्थित गर्ने ।

१.५ कार्यविधि लागू हुने क्षेत्र :

यो कार्यविधि गोकर्णेश्वर नगरपालिकामा रहेको निजी स्वामित्वको जग्गामा यान्त्रीक उपकरणको प्रयोग समेतबाट भू-पदार्थ उत्खनन गरिने कार्यका लागि मात्र लागू हुनेछ ।

परिच्छेद २

२.१ अनुमति लिनु पर्ने :

गोकर्णेश्वर नगरपालिका क्षेत्रभित्र रहेका जुनसुकै जग्गाधनिले भारी यान्त्रिक उपकरणको प्रयोग गरी देहायको कार्य गर्दा गराउँदा गोकर्णेश्वर नगरपालिकाको कार्यालयबाट अनुमतिलिनु पर्नेछ ।

- (क) जुनसुकै उद्देश्यले यान्त्रिक उपकरणको प्रयोग गरी उत्खनन गर्ने कार्य ।
- (ख) जमीन सम्प्याउने वा खेति योग्य बनाउने कार्य ।

- (ग) माछा पोखरी निर्माण गर्ने कार्य ।
- (घ) उत्खननबाट निस्कने साधारण निर्माण जन्य खनिज पदार्थ एक स्थानबाट अर्को स्थानमा ओसार पसार गर्ने कार्य ।
- ड) इटा निर्माण कार्य ।

तर हाते औजारको प्रयोग गरी कृषकले आफ्नो स्वामित्वमा रहेको जमिन खनी निस्कने माटो व्यापार गर्ने उद्देश्य नराखी निश्चित स्थान सम्म लैजानका लागि अनुमतिलिई रहनु पर्ने छैन ।

२.२ अनुमति माग गर्ने विधि:

अनुमति माग गर्ने निवेदकले देहायको कागजात सहित अनुसूचि २ बमोजिमको ढाचाँमा नगर कार्यपालिकाको कार्यालयमानिवेदनदिनु पर्नेछ ।

१. जग्गाधनि प्रमाण पूर्जाको प्रतिलिपि १
२. नेपाली नागरिकताको प्रतिलिपि १
३. सम्बन्धित वडाबाट चौकिल्ला खुलेको सिफारिस पत्र १
४. मालपोत तिरेको रसिदको प्रतिलिपि १
५. जग्गाको कित्तानम्बर खुलेको नापनक्साको प्रतिलिपि १
६. माछापोखरी निर्माणको हकमा, कुनै निकायको सिफारिस आवश्यक पर्ने भएमा, सो निकायको सिफारिस पत्र ।
७. उत्खनन गर्न प्रस्ताव गरिएको जग्गाका संधियारका जग्गाधनिको सहमति ।

परिच्छेद ३

३.१ अनुमति प्रदान गर्नेविधि:

परिच्छेद २ को २. २ बमोजिम रित पूर्वकको निवेदन प्राप्त भएपछि कार्यालयले देहाय बमोजिको कार्यविधि पूरा गरी कागजात पूरा भएको मितिले ७ दिन भित्रमा अनुमति दिन सक्ने छ ।

- (क) निवेदन उपर छानविन तथा जग्गाधनिको सनाखत गर्ने ।
- (ख) सामाजिक तथा वातावरणीय पक्षको अनुसूचि १ बमोजिमको ढाचाँमा स्थलगत रुपमा टोल विकास संस्था र वडा सदस्यको रोहवरमा भेला गराई लेखाजोखा गर्ने । यसरी गरिएको लेखाजोखाबाट सम्भाव्य देखिएमामात्र अनुमतिको लागि थप कारवाही अगाडि बढाउनु पर्ने छ ।
- (ग) भवन तथा वस्ति विकास प्राविधिक कर्मचारीबाट उत्खनन हुने निर्माण जन्य खनिज पदार्थको परिमाण र ओसार पसार हुने परिमाणको एकिन गर्ने ।
- (घ) उत्खनन गर्दा निस्कने पदार्थहरुको कुल परिमाण मध्ये ओसार पसार हुने माटो वा साधारण निर्माण जन्य खनिज पदार्थको परिमाण एकिन गरी दफा ४.१ अनुसार तोकेको दरमा नगरपालिकामा राजश्व बुझाउने ।

(ड) राजश्व दाखिला भई सकेपछि उत्खनन गर्ने यान्त्रिक उपकरणको विवरण र ओसार पसारमा संलग्न गरिने सवारी साधनको विवरण लिई उत्खनन तथा ओसार पसार गर्न लाग्ने अवधि एकिन गरी कार्यालयले अनुमति दिन सक्नेछ ।

३.२ म्यादथप गर्न सकिने:

पहिलो पटक निश्चित अवधि तोक्यो उत्खनन तथा ओसार पसार गर्ने अनुमति प्रदान गरिएको म्याद भित्रकार्य सम्पादन हुननसकेको कुनै मनासिव कारण देखाई म्याद थप का लागि कार्य सम्पादनको प्राविधिक प्रतिवेदन र वडा समितिको सिफारिस समेत संलग्न गरी माग भएमा कारण मुनासिव भए बाकी रहेको कार्य सम्पादन गर्न लाग्ने अवधिका लागि कार्यालयले म्यादथप गर्न सक्नेछ ।

३.३ प्राविधिक प्रतिवेदन पेश गर्नु पर्ने :

निजि जग्गाको माटो वा निर्माण जन्य खनिज पदार्थको उत्खनन तथा जग्गा सम्प्याउने हकमा जोडिएको जग्गाको सुरक्षाका लागि कुनै क्षति नहुने विषय सुनिश्चित हुने गरी र उत्खनन हुने ढुंगा गिट्टी बालुवा र माटोको परिमाण एकिन गरी प्राविधिक प्रतिवेदन तयार गरि पेश गर्नु पर्ने छ । सो रिपोर्ट यस न.पाको भवन तथा बस्तिविकास शाखाबाट जाच गराउनु पर्नेछ ।

३.३ विवरण हेरफेर गर्न सकिने:

उत्खनन तथा ओसार पसारका लागि अनुमति पत्रमा उल्लेखित यान्त्रिक उपकरण तथा सवारी साधनको विवरण उचित कारण सहित हेरफेर गर्न माग भएमा औचित्यका आधारमा कार्यालयले हेरफेर गर्न सक्नेछ ।

परिच्छेद ४

४.१ राजश्व तथा शुल्क सम्बन्धी व्यवस्था-

बागमती प्रदेश सरकारको सालवसालि रुपमा आउने आर्थिक ऐन अनुसार हुनेछ,

४.२ उत्खननका लागि शर्त तथा मापदण्डहरु :

उत्खननका लागि अनुमति प्राप्त व्यक्तिले प्रस्तावित स्थलमा उत्खनन गर्दा देहाय बमोजिमका शर्त तथा मापदण्डहरु पालना गर्नु पर्नेछ ।

- (क) उत्खनन अनुमतिपत्रमा उल्लेखित यान्त्रिक उपकरण र सवारी साधनको मात्र प्रयोग गर्नु पर्नेछ,
- (ख) माछा पोखरी निर्माणको हकमा बढीमा ६ फिटसम्म गहिराईमा उत्खनन गर्नु पर्नेछ ।
- (ग) जग्गा सम्प्राप्तिको कार्यको हकमा प्रस्तावित जमिनको सब भन्दा तल्लो सतह सम्ममात्र उत्खनन गर्नु पर्नेछ ।

- (घ) डाँडा खाला मिललाई खेतियोग्य जमिन बनाउने कार्यको हकमा सबभन्दा उँचाभागलाई हटाउने सम्मको परिमाण सम्म उत्खनन गर्नु पर्नेछ ।
- (ङ) ग्रेग्रान गिट्टीबालुवा हटाई जमिन सुधार गर्न वा खेतियोग्य बनाउन प्राविधिक नापजाँचभएको परिमाण मात्र हटाउनु पर्नेछ र शर्त उल्लघन गरी खाडल पुर्नु पर्ने भएमा माटोको व्यवस्था समेत सम्बन्धीत पक्षले गर्नु पर्नेछ ।
- (च) उत्खनन कार्य विहान ८ बजेबाट साँझ ६ बजे सम्म मात्र गर्नु पर्नेछ।
- (छ) भिरालो परेको वा खोला खोल्सी संग जोडिएको वा सरकारी प्रति जग्गा, वन क्षेत्र, जग्गाको स्वामित्व नेपाल सरकारमा रहि भोगाधिकार मात्र प्राप्त भएको जग्गाले छोएको व्यक्तिगत प्रयोजनको जग्गाको हकमा छोइएका जग्गाहरुलाई कुनै किसिमको क्षति नपुग्ने गरि प्राविधिक प्रतिवेदन वमोजिम उत्खननको कार्य गर्न अनुमति दिइनेछ ।
- ज) प्राविधिक प्रतिवेदनमा राखीएका कुराहरु हुबहु लागु गर्नुपर्ने छ, साथै प्राविधिक प्रतिवेदनमा उल्लेख भए वमोजिम आवश्यक रिटेनिंग वाल लगायतका अन्य जग्गा संरक्षणका प्रावधानहरु सहित उत्खननका कार्य संगसंगै गर्नु पर्नेछ,
- झ) नगरपालिकाबाट उत्खननका लागि अनुमति प्राप्त गरेको भएता पनि उत्खनन गर्न पाउने अवधि संधिय

सरकारले तोके वमोजिम हुने छ (मिति कहिले देखि कहिले सम्म)

४.३ अनुमति दिन नसकिने :

देहायको अवस्था र जग्गामा अनुमतिदिन सकिने छैन

- (क) नदीजन्यपदार्थ उत्खनन गर्न निषेध भएको क्षेत्र ।
- (ख) नगर अनुगमन समितिको सिफारिसमा नपाको निर्णयबाट निषेध गरेको क्षेत्र ।
- (ग) सरकारी प्रतिजग्गा, वन क्षेत्र, जग्गाको स्वामित्व नेपाल सरकारमा रहि भोगाधिकार मात्र प्राप्त भएको जग्गा ।
- (घ) कुनै जग्गामा प्रस्तावित उत्खननले प्रकोप निम्त्याउन सक्दछ भन्ने प्राविधिक प्रतिवेदनले औल्याएको रहेछ भने त्यस्तो क्षेत्रको जग्गा ।
- (ङ) कार्यालयबाट गरिने सामाजिक तथा वातावरणीय लेखाजोखाले अनुपयुक्त देखाएको जग्गा ।

४.४ ओसार पसार गर्दा पालना गर्नु पर्ने शर्त तथा

मापदण्डहरू:

अनुमति लिई उत्खननबाट निस्केको पदार्थहरू अन्यत्र ओसार पसार गर्ने गरी अनुमति भएको रहेछ भने त्यस्ता अनुमति प्राप्त व्यक्तिले ओसार पसार गर्दा देहायको शर्त तथा मापदण्ड पालना गर्नु पर्नेछ ।

- (क) उत्खनन स्थलबाट अन्यत्र ओसार पसार गरिने पदार्थहरुको उत्खनन कर्ताले कानूनले तोकेको नमुनाको पटके बिक्री आदेश र विजक संगै जारी गर्नु पर्नेछ । सो को अभिलेख तोकिएको ढाँचाको खातामा राखि पटके बिक्री आदेशको एक प्रति र सो को परिमाण खुल्ने तेरीज तयार गरी कार्य सम्पन्न हुने बित्तिकै नपामा अनिवार्य रुपमा पेश गर्नु पर्नेछ । खाता तथा आवश्यक कागजात नपाबाट नमुनालिई उत्खनन कर्ताले आफैँ छपाई गर्नु पर्नेछ ।
- (ख) उत्खनन स्थल वाट पदार्थ ओसार पसार गर्दा राती १२ बजे सम्म मात्र गर्न पाईने छ ।
- (ग) उत्खनन भएको पदार्थ ढुवानी गर्ने सवारी, साधनहरुमा १२० घनफिट सम्मको ट्रक्टर २५० घनफीट सम्मको ट्रक/टिपर गाडी मात्रको प्रयोग गर्न पाउनेछ ।
- (घ) पदार्थ ढुवानी गर्ने सवारीले ढुवानी अवधिभर प्रेसर हर्न प्रयोग गर्न पाउने छैन ।
- (ङ) पदार्थ ढुवानी गर्ने सवारीले उत्खनन स्थलबाटै ढाकेर लैजानु पर्नेछ र राजमार्ग बाहेकका भित्री सडकमा सवारीको गति समेत २० कि.मी. प्रतिघण्टा भन्दा कम गतिमा चलाउनु पर्नेछ ।
- (च) ओसार पसार गर्ने भित्री बाटोहरुमा धुलो उड्न नदिन नियमित पानी छर्कने कार्य उत्खनन कर्ताले नै गर्नु पर्ने छ ।

- (छ) स्थानीय नागरिकहरुबाट भएका उत्खनन तथा ओसार पसार सम्बन्धमा कुनै गुनासो राखेमा सो को व्यवस्थापन उत्खननकर्ताले नै गर्नु पर्नेछ ।
- (ज) उत्खनन स्थलमा तोकिएको विवरण सहितको सूचनापाटी राख्नु पर्नेछ ।
- (झ) सडकको भार बहन क्षमता अनुसारको सवारी साधनमात्र प्रयोग गर्नु पर्नेछ ।
- (ञ) ओसार पसारका लागि लोड भएको सवारी गन्तव्यमा नपुगुन्जेल सडक किनारामा रोकी राख्नपाइने छैन ।

परिच्छेद ५

५.१ शर्त उल्लघन गर्ने उपरको कारवाही :

उत्खनन र ओसार पसार गर्दा पालना गर्नुपर्ने शर्त तथा मापदण्ड पालना गरेको नपाइएमा त्यस्तो उत्खनन कर्ता र दुवानी कर्तालाई देहाय बमोजिम हुनेछ ।

- (क) तोकिएको स्थानमा बाहेक अन्यत्र उत्खनन गरकोमा तत्काल अनमति पत्र खारेज गरी उत्खनन गरेको परिमाणको हुने राजश्व र सोही बराबरको थप रकम बुझाउन लगाई उत्खनन गरेको स्थलको खाडल पुर्नु पर्ने छ ।
- (ख) स्वीकृत भएको परिमाण र गहिराई भन्दा बढी उत्खनन गरेमा बढी उत्खनन गरेको तत्काल अनुमति पत्र खारेज गरी उत्खनन गरेको

परिमाणको हुने राजश्व र सोही बराबरको थप रकम बुझाउन लगाई उत्खनन गरेको स्थलको खाडल पुर्नु पर्नेछ ।

- (ग) अनुमतिमा तोकिएका साधन बाहेक अन्य साधनबाट उत्खनन तथा ओसार पसार गरेमा वा यस कार्यविधि ७.२ बमोजिम कार्यालयले दिएको निर्देशन पालना नगर्ने उत्खनन कर्ता तथा ओसार पसार कर्तालाई प्रदान गरिएको अनुमतिपत्र तत्कालै खारेज गरिने ।
- (घ) कार्यविधि विपरीत अवैध रूपमा माटो तथा अन्य निर्माण जन्य खनिज (नदीजन्य समेत) पदार्थ उत्खनन तथा ओसार पसार गरेको पाइएमा बागमती प्रदेश सरकारको सालवसालि रूपमा आउने आर्थिक ऐन अनुसार हुनेछ

परिच्छेद ६

६.१ अनुगमन तथा निरीक्षण सम्बन्धी व्यवस्था :

यस कार्यविधि बमोजिम गरिएका काम कारवाहीको अनुगमन गर्न देहाय बमोजिमका संयन्त्र परिचालन गरिनेछ ।

(क) नगरपालिका बाट गरिने अनुगमन:

नगरपालिका उप-प्रमुख संयोजक रहेको नगर अनुगमन समितिबाट जुनसुकै बेला उत्खनन तथा ओसार पसार कार्यको अनुगमन गर्नसकिनेछ । यो अनुगमनबाट भएको

निर्देशन कार्यालय र उत्खनन कर्ता र ओसार पसार गर्ने पक्षले पालना गर्नु पर्नेछ ।

(ख) कार्यालयबाट गरिने अनुगमन:

अनुमति प्रदान गरी सकेपछि कार्यालयले तोकेको कर्मचारी सहितको टोली बनाई उक्त टोलीबाट कार्य प्रारम्भ गर्नलाइ नदिने अवस्थामा, कार्य प्रारम्भ भई सकेपछि बीच बीचमा र कार्य सम्पन्न भई सकेपछि अनुगमन गर्नु पर्नेछ । यसरी गरिएको पटक पटकको अनुगमन प्रतिवेदन कार्यालयमा पेश गर्ने दायित्व सम्बन्धित अनुगमन गर्ने कर्मचारीको हुनेछ ।

(ग) स्थानीय प्रहरीबाट गरिने अनुगमन :

उत्खनन तथा ओसार पसार कार्यको अनुमति प्रदान भै सके पछि स्थानीय प्रहरीले अनुमतिका शर्त पालना भए नभएको अनुगमन गर्ने छ । यसरी अनुगमन गर्दा शर्त उल्लंघन भएको पाइएमा उल्लंघनकर्ता र उल्लंघनमा संलग्न सवारी साधनलाई समेत नियन्त्रणमा लिई कार्यालय समक्ष पेश गर्न सक्नेछ ।

परिच्छेद ७

७.१ विविध : धरौटी सम्बन्धी व्यवस्था

७.१.१ धरौटी राख्न लगाउन सक्ने :

अनुमति प्रदान गर्नु पूर्व अनुमति माग गर्ने पक्षबाट शर्त उल्लंघन गर्न सक्ने हुनाले कार्यालयले अनुमतिका लागि

लाग्ने राजश्व बराबरको रकम धरौटी स्वरूप राख्न लगाउन सक्नेछ ।

७.१.२ धरौटीबाट असुलउपर गर्न सक्ने :

यस कार्यविधि बमोजिम अनुमति प्रदान गरिएको कुनै कार्यमा अनुमति प्राप्त कर्ता ५.१ बमोजिम कारवाहीमा परी निर्धारित थप रकम नबुझाएमा वा निजले भर्नु पर्ने कुनै दायित्व पुरा नगरेमा धरौटी रकमबाट असुल उपर गरिनेछ ।

७.१.३ धरौटी फिर्ता सम्बन्धी व्यवस्था :

अनुमति बमोजिमको उत्खनन तथा ओसार पसार गर्ने कार्य सम्पादन भए पछि निजको कुनै दायित्व नभएमा ३५ दिनभित्र धरौटी राखेको रकम कार्यालयले फिर्ता दिनेछ ।

७.२ निर्देशन पालना गर्नु पर्ने :

उत्खनन तथा ओसार पसार कार्यको अनुमति प्राप्त व्यक्ति संस्थाले प्राप्त गरेको अनुमति पत्रमा जुन सुकै शर्त उल्लेख भएको भएता पनि कार्यालयले दिएको निर्देशन पालना गर्नुपर्नेछ ।

७.३ प्रदेश कानून बमोजिम हुने :

उत्खनन तथा ओसार पसार कार्य सम्बन्धमा प्रदेश कानून निर्माण भई व्यवस्था भएमा सोही बमोजिम हुनेछ ।

अनुसूचि १
गोकर्णेश्वर नगरपालिका
नगर कार्यपालिकाको कार्यालय

जोरपाटी, काठमाण्डौं

**स्थलगत रुपमा सामाजिक तथा वातावरणीय लेखा जोखा गर्ने
फाराम**

निजी जग्गामा यान्त्रिक उपकरणको प्रयोग गरी माछापोखरी निर्माण गर्ने/इटा उद्योग सञ्चालन गर्ने, जग्गा विकास गरी खेती योग्य बनाउने कार्यका लागि प्रारम्भिक चरणमा सम्बन्धित प्राविधिक कर्मचारीबाट स्थलगत रुपमा गरीएको संभाव्यता अध्ययन र प्राविधिक तथा सामाजिक लेखाजोखा सम्बन्धी प्रतिवेदन ।

१. निवेदकले पेश गरेको विवरण सम्बन्धमा भवन तथा बस्ति विकास प्राविधिक कर्मचारीबाट स्थलगत रुपमा गरिएको सत्य तथ्य प्रमाणीकरण ।

(क) निवेदक जग्गाधनीको नाम थर : सम्पर्क फो.न.

(ख) ठेगाना : गोकर्णेश्वर नगरपालिका..... वार्ड.नं ...

टोल :.....

(ग) माछा पोखरी निर्माण/इटा उद्योग सञ्चालन स्थलको ठेगाना :.....

(घ) प्रस्तावित माछापोखरी निर्माण/इटा उद्योग निर्माण

गरीने जग्गाको कि.नं.क्षेत्रफल

(ङ) न.पा. को सिफारिस मिति..... च.न.....

- (च) माछा पोखरी बनाउने/जमिन सम्याउने/उत्खनन गर्नु पर्नाको कारण :(निवेदकको भनाईमा).....
- (छ) माछा पोखरी बनाउने/जमिन सम्याउने/उत्खनन गर्नु पर्नाको कारण:(भवन तथा बस्ति विकास प्राविधिक कर्मचारीको भनाइमा).....
- (ज) उल्लेखित विवरण मैले सम्बन्धित कार्य स्थलमा गै सत्य तथ्य बुझि पछि सम्म फरक नपर्ने गरी तयार गरेको छु भनि सहि गर्ने कर्मचारीको

नाम थर :

पद :

दस्तखत:

मिति :

२. भवत तथा बस्ति विकास प्राविधिक लेखाजोखा सम्बन्धी गरिएको सत्य तथ्य प्रमाणीकरण ।

(क) प्रस्तावित माछा पालन वा अन्य प्रयोजनका लागि उत्खनन् गरिने स्थानको क्षेत्रफल :

१.कुल लम्बाई

चौडाई

उचाई

(ख) उत्खनन् गर्दा निस्कने सबै पदार्थको कुल परिमाण :

(ग) निर्माण स्थलबाट हटाउनु पर्ने वावाहिर निकासी गर्नु पर्ने भू-पदार्थको कुल परिमाण :

१. हटाउनु पर्ने परिमाणको विवरण :

माटो ... मिस्कट.. बालुवा ... अन्य..

२. दैनिक ओसार पसार हुने कुल परिमाण :

३. ओसारपसार गरी लैजाने स्थान :....

४. उत्खनन् गर्न प्रयोग गरिने यन्त्र औजार :

गाडी नं.

५. बोकी लैजाने सवारी साधनहरु :

.... गाडी नं. गाडी नं.

६. स्वउपयोगबाट बँचेको पदार्थ हटाई लैजान लाग्ने अवधि :

(घ) उत्खनन् कार्य सम्पन्न हुने प्रस्तावित मिति :

(ङ) कार्य सम्पन्नभए पछि निरीक्षण गराउने मिति :

उल्लेखित सबै विवरण नगरपालिकाबाट खटिएका कर्मचारीले मेरो उपस्थितिमा नापजाँच गरी भरेका हुनभनि सहि गर्ने

जग्गाधनिको नाम थर :

दस्तखत

मिति

उल्लेखित सबै विवरणहरु मैले सम्बन्धित स्थलमा गै जग्गाधनिको रोहवरमा तयार गरेको हुँ सबै विवरणहरु सहि सत्य छन भनि सहि गर्ने

कर्मचारीको नाम थर :

दस्तखत:

मिति :

३. सामाजिक लेखाजोखा सम्बन्धी गरिएको सत्य तथ्य प्रमाणीकरण ।

(क) पोखरी निर्माण गरिने जग्गाको चौकिल्लाका सधियारहरुको विवरण र मन्जुरी हाम्रो जग्गाको साँध सिमानामा रहेको जग्गा धनि श्री.....को जग्गामा निजलेकार्य गर्ने प्रस्ताव गरेको कुरा थाहाभयो । निजले सो कार्य गरेमा हामी चार किल्लामा रहेका तपशिलका जग्गाधनिहरुलाई कुनै आपत्ति छैन भनि नगरपालिकाकापदका कर्मचारी श्री.....को रोहवरमा मन्जुर गरी दस्तखत गरि दियो ।

दिशा	चार किल्लाका जग्गाधनिको नाम थर	दस्तखत
पूर्व	श्री	
पश्चिम	श्री	
उत्तर	श्री	
दक्षिण	श्री	

रोहवर:

श्री.....

पद.

दस्तखत :

- (ख) उत्खनन भै निस्कने पदार्थहरु ओसार पसार गरी लैजाने स्थानीय सहायकमार्गको नाम :
- (ग) उक्तमार्ग वरि परि बस्ने स्थानीयवासीको प्रतिक्रिया :
- घ) ओसार पसारका क्रममा पर्न सक्ने वातावरणीय असरहरु :
- (ङ) असर न्यूनीकरणका लागि ढुवानीकर्ताले अपनाउनु पर्ने सावधानीहरु :

१.

२.

- (च) प्रस्तावित पोखरी निमार्ण स्थल कुनै सांस्कृतिक , पुरातात्विक वा अन्य संरक्षित क्षेत्र वा निषेधित क्षेत्रमा पर्ने वा नपर्ने कुरा :

(पर्ने भए के कस्तो हो उल्लेख गर्ने)

४. स्थलगत अध्ययन गरी सवै विवरणहरु ठिक भएकाले
..... गर्न अनुमति दिन
उपयुक्त छ भनि सहि गर्ने कर्मचारीको

नाम थर :

पद:

दस्तखत :

मिति :

५. भवन तथा वस्ती विकास शाखा प्राविधिकको राय :

स्थलगत अध्ययन विवरण र प्राविधिक नाप जाँचका आधारमा
..... अनुमति दिन मनासिव भएकोले सिफारिस गर्दछु
।

भवन तथा वस्ती विकास शाखा प्राविधिकका

नाम थर : दस्तखत :

मिति: छाप :

६. राजश्व शाखाको राय :

राजश्व निर्धारण :.....

राजश्व बुझाएको विवरण :

नपाको नगदी रसिद नं.....वा शाखा स्थित
खाता नं.....मा मिति.....मा नगदी रु.....
अक्षरेपी.....दाखिलाभएको देखिन्छ ।

दस्तखत :.....

मिति :

७. स्थलगत प्राविधिक अध्ययन तथा सामाजिक लेखाजोखाका
आधारमा भारी यान्त्रिक उपकरण प्रयोग गरीप्रयोजनका
लागि उत्खनन गर्न स्वीकृतिदिने अधिकारीको

दस्तखत :

नाम:

पद:

मिति :

अनुसूचि २

(निजी जग्गामा उत्खननका लागि जग्गाधनिले नगर कार्यपालिकाको कार्यालयमा दिने निवेदनको ढाँचा)

मिति :

श्री प्रमुख प्रशासकीय अधिकृत ज्यू

गोकर्णेश्वर नगरपालिकाको कार्यालय,

जोरपाटी-काठमाडौँ ।

विषय : निजी जग्गा उत्खनन गरी निस्कने पदार्थ
हटाई पाउँ ।

मेरो नाममा दर्ता कायम रहेको जिल्ला काठमाण्डौँ गोकर्णेश्वर नगरपालिका वडा नंस्थित कि.नं.....को अन्दाजी जग्गामा..... कार्य गर्न यान्त्रिक उपकरण प्रयोग गरी उत्खनन गर्ने अनुमति पाउन सादर अनुरोध गर्दछु ।
उत्खनन बाट निस्कने पदार्थहरु अन्यत्र ओसार पसार गर्ने/नगर्ने भएकोले नियमानुसार दस्तुर लिई अनुमति पाउन अनुरोध गर्दछु । आवश्यक प्रमाणहरु निम्नानुसार रहेको छ ।

तपशिल

१. जग्गाधनि प्रमाण पूर्जाको प्रतिलिपि १
२. नेपाली नागरिकताको प्रतिलिपि १
३. सम्बन्धित वडाबाट चौकिल्लाखुलाई गरिएको सिफारिस १

४. मालपोत तिरेको रसदिको प्रतिलिपि १

५. कि.नं देखिने नाप नक्साप्रतिलिपि १

निवेदकको

नाम थर:-

ठेगाना :-

दस्तखत :-

मिति :-

मोबाईल फोन नं :-

कार्यपालिका वाट स्वीकृत मिति:२०८१।५।७
प्रमाणीकरण मिति:२०८१।५।८
प्रकाशित मिति : २०८१।५।१२

आज्ञाले,

यम नारायण गौली

प्रमुख प्रशासकीय अधिकृत